

İtaliya mediası soydaşımızın COP29-la bağlı məqaləsini dərc edib

İtaliya mediasında Riqa Texniki Universitetinin tələbəsi Mehran Camalxanlının Bakının ev sahibliyi etdiyi BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyası (COP29) ilə bağlı məqaləsi dərc olunub.

AZƏRTAC xəbər verir ki, yazıda tədbirin əhəmiyyətindən bəhs edən müəllif konfransın iqlim dəyişmələrinin mənfi təsirlərini azaltmaq və ekoloji problemlərin qarşısını almaq üçün mühüm platforma rolunu oynadığını vurğulayıb. Bəzi Qərb ölkələri tərəfindən COP29-a qarşı aparılan boykotun nəticəsiz qaldığı diqqətə çatdırılıb.

Məqalədə zəngin təbii resurslarına baxmayaraq, Azərbaycanın iqlim dəyişikliyi ilə mübarizədə ciddi addımlar atdığı qeyd olunub. Həmçinin ölkəmizin COP29 çərçivəsindəki fəaliyyətinin global enerji təhlükəsizliyinin təmin olunmasına verdiyi töhfədən bəhs edilib.

Nihad Budaqov
AZƏRTAC-ın xüsusi müxbiri, Roma

AZƏRTAC
2024, 3 dekabr